

پہلی بات

آج کل اطراف کے زینتی اور فضائی ماحول کی خرابی کی وجہ سے پوری دنیا میں گرمی کے شدید طور پر بڑھ جانے کی شکایت عام ہو گئی ہے۔ اس صورت حال کو عالمی حرارت افزونی یا گلوبل وارمنگ کہتے ہیں۔ یہ واقعہ زمین پر موجود ہوا میں کچھ خاص گیوں کے بڑھ جانے سے ظہور میں آتا ہے اور اس کے شدید اثرات انسانی زندگی پر پڑتے ہیں۔ ماحول کی گرمی موسموں پر بھی اثر انداز ہوتی ہے۔ سردی اور بارش کے موسم کی ٹھنڈک کم ہو جاتی اور ہر موسم میں گرمی کا احساس ہوتا ہے۔ گلوبل وارمنگ پہاڑوں پر جمی ہوئی برف کو پکھلا کر دریاؤں اور سمندروں میں طوفانی کیفیت پیدا کر دیتی ہے۔ موسموں کے زمانی تعین میں فرق آ جاتا ہے۔ فصلوں اور دوسری پیداواروں کو نقصان پہنچتا ہے۔ نظم گرمی، میں بتایا گیا ہے کہ انسانوں اور جیوانوں وغیرہ پر اس موسم کے اثرات کیا ہوتے ہیں۔

جان پچان

اس نظم کے شاعر علامہ محمد حبی صدیقی کا اصل نام محمد حسین صدیقی تھا۔ وہ ۱۸۹۱ء کو لکھنؤ میں پیدا ہوئے۔ ابتدائی تعلیم انہوں نے گھر پر حاصل کی پھر لکھنؤ کے مشہور مدرسہ نظامیہ میں داخل کیے گئے۔ اس کے بعد بھوپال آ کر انہوں نے فارسی کی تعلیم کامل کی۔ انہوں نے صحافت کو اپنا پیشہ بنایا اور ترجمے کا کام بھی کیا۔ پھر کانپور کے ایک مدرسے میں مدرس رہنے کے بعد وہ مدرس پہنچ اور وہاں یونیورسٹی میں پیچر ہوئے۔ ان کا انتقال ۱۹۷۵ء کو بھوپال میں ہوا۔ محمد حبی صدیقی نے بچوں کے لیے بھی بہت سی نظمیں لکھی ہیں جو بالکل باغ، کے نام سے شائع ہوئیں۔

کل نہیں ملتی کسی کو ایک پل  
گھر کی دیواریں ، چھتیں ، در گرم ہیں  
دھوپ الیسی تیز ، پکھلا دے ہمیں  
چل رہی ہے گرم شعلہ سی ہوا  
صحن میں ٹھنڈک نہیں ہے نام کو  
کیوں نہ ہو ، دن بھر کی پیاسی تھی زمیں  
تب کہیں جا کر بجھے دم بھر کو پیاس  
چادریں ، تکیے ، رضاۓ گرم ہے  
تب کہیں مشکل سے جھپکی ہے پلک  
کھیت اور باغوں کے تھالے خشک ہیں  
تپ رہے ہیں آگ سے سارے پہاڑ  
جل رہے ہیں دھوپ کے مارے پہاڑ

کیا ہی گرمی پڑ رہی ہے آج کل  
تپ رہی ہے ریت ، پتھر گرم ہیں  
لو کچھ الیسی گرم ، جھلسا دے ہمیں  
سیر کو باغوں میں کوئی جائے کیا  
ہوتا ہے چھڑکاؤ اکثر شام کو  
لو ادھر چھڑکا ، ادھر سوکھی زمیں  
پیتے ہیں شربت کا جب ٹھنڈا گلاں  
ہر پچھونا ، چارپائی گرم ہے  
ہم رہے بے چین آدمی رات تک  
ندیاں سوکھی ہیں ، نالے خشک ہیں  
سوکھ کر کاشنا ہوئے ہیں جانور  
ہے بلا کی پیاس ، گرمی اس قدر  
تپ رہے ہیں آگ سے سارے پہاڑ

دور ہو اللہ ، یہ گرمی کہیں  
مینہ پڑ جائے تو کچھ تر ہو زمیں

## خلاصہ کلام

اس نظم میں گرمی کے مختلف اثرات بیان کیے گئے ہیں کہ اس موسم میں گھر، باغ، جنگل، پہاڑ اور ندی نالوں کی کیا صورت ہو جاتی ہے۔ گرمی کی شدت سے جانور اور پیڑ پودے سوکھ جاتے ہیں۔ شدید پیاس لگتی ہے اور بار بار پانی پینے سے بھی نہیں بچتی۔ دن میں سخت دھوپ ہوتی ہے اور رات میں لؤ کے جھکڑ چلتے ہیں جس سے جانداروں کی نیند خراب ہوتی ہے۔ گرمی سے تنگ آ کر سب دعا کرتے ہیں کہ اے خدا ایسی گرمی سے ہمیں نجات دے۔

## معنی و اشارات

سوکھ کر کاٹا ہونا	- بہت دلا ہو جانا
بلائی	- بہت زیادہ
تحالے	- درختوں، پودوں کے گرد وہ گڑھے جن میں پانی بھرا ہوتا ہے۔

کیا ہی	- کتنی، بہت
کل نہیں ملتی	- چین نہیں آتا
نام کو	- ذرا سا
پلک جھپکنا	- اونگھ آ جانا

## مشق



کھجور ایک جملے میں جواب لکھیے:

- ۱۔ محمدی صدیقی نے بچوں کے لیے کون سی کتاب لکھی؟
- ۲۔ گرمی میں گھر کی کیا حالت ہوتی ہے؟
- ۳۔ لوگ باغ کی سیر کو کیوں نہیں جا رہے ہیں؟
- ۴۔ گرمی پڑنے پر صحن کو ٹھنڈا کرنے کے لیے کیا کیا جاتا ہے؟
- ۵۔ پہاڑوں پر گرمی کا کیا اثر ہوتا ہے؟
- ۶۔ شاعر نے گرمی سے نجات کی دعا کیوں مانگی؟

کھجور نظم کی مدد سے اشعار مکمل کیجیے:

- ۱۔ ہوتا ہے چھڑکاؤ اکثر ..... کو
- ۲۔ ندیاں سوکھی ہیں نالے ..... ہیں
- ۳۔ سوکھ کر کاٹا ہوئے ہیں .....
- ۴۔ تپ رہے ہیں آگ سے سارے .....

- ۱۔ چھڑکاؤ کے فوراً بعد میں کیوں سوکھ جاتی ہے؟
- ۲۔ گرمی کی راتوں کے بارے میں شاعر نے کیا کہا ہے؟
- ۳۔ گرمی میں نالوں اور کھیتوں کی کیا حالت ہے؟



کھجور نظم کی مدد سے نیچے دیے ہوئے الفاظ کی ضد لکھیے:

دن صبح سردی تر آج چھاؤں

## زور قلم

اس نظم میں بتایا گیا ہے کہ گرمی مختلف چیزوں پر کس طرح اثر انداز ہوتی ہے۔ انھیں اپنے لفظوں میں لکھیے۔



### سرگرمی / منصوبہ:

گرمی کے موسم میں پائے جانے والے بچلوں کے نام اپنی بیاض میں لکھیے۔

### اضافی معلومات

#### روزمرہ:

نظم 'گرمی' کے ان پانچ مصرعوں کو پڑھیے:

- ۱۔ کل نہیں ملتی کسی کو ایک پل
- ۲۔ صحن میں ٹھنڈک نہیں ہے نام کو
- ۳۔ تب کہیں جا کر بجھے دم بھر کو پیاس
- ۴۔ سوکھ کر کاٹا ہوئے ہیں جانور
- ۵۔ ہے بلا کی پیاس، گرمی اس قدر

ان مصرعوں میں کل نہیں ملنا / سوکھ کر کاٹا ہونا محاورے ہیں اور نام کو / دم بھر کو / بلا کی لفظوں کے یہ مجموعے 'روزمرہ' کہلاتے ہیں۔

## تلاش و جستجو

پڑھے گئے اسباق سے چند محاورے اور روزمرہ کے فقرے تلاش کر کے لکھیے۔

